



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXIV ]

THURSDAY, FEBRUARY 9, 2023 / MAGHA 20, 1944

Separate paging is given to this Part in order that it may be filed as a Separate Compilation.

## PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, દહેલી ફેબ્રુઆરી, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના ઉદ્યોગ અને ખાણ વિભાગના તારીખ: ૨૧મી જૂન, ૨૦૧૮ના સરકારી જાહેરનામા ક્રમાંક: જયુ/૨૦૧૮/૧૨/એમસીઆર/૧૦૨૦૧૮/એમએમ/૭૨૦(૧)/છ.-નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,  
સરકારના નાયબ સચિવ.

## NOTIFICATION

Regarding

## AMENDMENT TO THE GUJARAT MINOR MINERAL CONCESSION RULES, 2017.

ગુજરાત ગૌણ ખનિજ છૂટછાટ નિયમો, ૨૦૧૭ સુધારવા સંબંધી

જાહેરનામું.

ઉદ્યોગ અને ખાણ વિભાગ,

સચિવાલય, ગાંધીનગર, ૨૧મી જૂન, ૨૦૧૮.

ખાણ અને ખનિજ (વિકાસ અને નિયમન) અધિનિયમ, ૧૯૫૭.

ક્રમાંક: જીયુ/ ૨૦૧૮/૧૨/ એમસીઆર-૧૦૨૦૧૮-એમએમ-૭૨૦(૧)-છ :- ખાણ અને ખનિજ (વિકાસ અને નિયમન) અધિનિયમ, ૧૯૫૭ (સન ૧૯૫૭ના ૬૭મા)ની કલમ ૧૫થી મળેલી સત્તાની રૂએ, ગુજરાત સરકાર, આથી, ગુજરાત ગૌણ ખનિજ છૂટછાટ નિયમો, ૨૦૧૭ વધુ સુધારવા નીચેના નિયમો કરે છે:-

૧. આ નિયમો ગુજરાત ગૌણ ખનિજ છૂટછાટ (સુધારા) નિયમો, ૨૦૧૮ કહેવાશે.
૨. ગુજરાત ગૌણ ખનિજ છૂટછાટ નિયમો, ૨૦૧૭ (જેનો આમાં હવે પછી, “સદરહુ નિયમો” તરીકે ઉલ્લેખ કર્યો છે તે)માં, નિયમ ૮-(૧)માં, પેટા-નિયમ (૩)માં, પ્રથમ પરંતુક પછી, નીચેનો પરંતુક દાખલ કરવો:-

“વધુમાં, કેન્દ્ર સરકારના તારીખ: ૧૦-મી ફેબ્રુઆરી, ૨૦૧૫ના જાહેરનામા ક્રમાંક એસ.ઓ.૪૨૩ (ઈ) માં જણાવેલ આરસ (માર્બલ), ગ્રેનાઈટ અને ગૌણ ખનિજ સિવાયના ખનિજ માટે, ભૂસ્તરવિજ્ઞાન અને ખનિજ કમિશનરને, મુળ ઈરાદા પત્રની અંતિમ તારીખથી એક વર્ષની અંદર ૩૬૫ દિવસ સુધી ઈરાદા પત્રની મુદત લંબાવવાની સત્તા રહેશે, અને ત્યારપછી મુદત લંબાવવા માટેની બાબત સરકારને મોકલી શકાશે, જેનો નિર્ણય આખરી રહેશે.”;

- (૨) પેટા-નિયમ (૪)ને બદલે, નીચેનો પેટા-નિયમ મૂકવો:-

(૪) પેટા-નિયમ (૩)માં નિર્દિષ્ટ કરેલી શરતો પરિપૂર્ણ થયેથી, સફળ બોલી બોલનારે, ત્રીસ દિવસની (મુદતની) અંદર, અગ્રિમ ચુકવણીના એસી ટકા મુજબનો બીજો હપ્તો ચૂકવવો જોઈશે અને આવી ચુકવણી થયેથી સાંઠ દિવસની અંદર, સરકારે, ખાણ પટાની મંજૂરી આપતો લેખિત હુકમ કાઢી આપવો જોઈશે. સરકારને, સફળ બોલી બોલનાર ઠરાવેલી ત્રીસ દિવસની મુદતની અંદર બીજો હપ્તો ચૂકવવામાં ચૂક કરે, તેવા કિસ્સામાં, સફળ બોલી બોલનારે પૂરી પાડેલી કામગીરી અંગેની જામીનગીરી જામ કરવાનો હક રહેશે:

પરંતુ ભૂસ્તરવિજ્ઞાન અને ખનિજ કમિશનરને એવી ખાતરી થાય કે વિલંબ માટે અરજદાર જવાબદાર નથી ત્યારે, તે, સાંઠ દિવસની સદરહુ મુદતની સમાપ્તિ પછી પણ ખાણ પટાની મંજૂરી આપતો લેખિત હુકમ કાઢી શકશે. આવી ચુકવણી મળ્યેથી એક વર્ષ કરતા વધારાની મુદત હોય તેવા કિસ્સામાં, તે બાબત સરકારને મોકલવામાં આવશે, જેનો નિર્ણય આખરી રહેશે.”;

- (૩) પેટા-નિયમ (૫)ને બદલે, નીચેનો પેટા-નિયમ મૂકવો:-

“(૫) સરકારે, ખાણ પટાની મંજૂરી આપતો હુકમ થયાના સાંઠ દિવસની અંદર ખાણ પટા ખતનો અમલ કરવો જોઈશે અને જે તારીખે યોગ્ય રીતે અમલમાં આવ્યાની નોંધણી નમૂના ખ-માં ખાણ પટા ખત કરવામાં આવી હોય, તે તારીખ ખાણ પટાના આરંભની તારીખ ગણાશે અને સફળ બોલી બોલનારે એ બાબત સુનિશ્ચિત કરવી જોઈશે કે તે (સફળ બોલી બોલનાર), ખાણ પટા ખતનું રજિસ્ટ્રેશન તેના અમલની તારીખથી ત્રીસ દિવસની (મુદતની) અંદર પ્રાપ્ત કરી લે. સફળ બોલી બોલનાર ઠરાવેલી ત્રીસ દિવસની મુદતની અંદર ખાણ પટાનું રજિસ્ટ્રેશન કરાવવામાં ચૂક કરે, તેવા કિસ્સામાં, સરકારને, સફળ બોલી બોલનારે પૂરી પાડેલી કામગીરી અંગેની જામીનગીરી જામ કરવાનો હક રહેશે અને આવા કિસ્સામાં, ખાણ પટાની મંજૂરી અંગેનો હુકમ રદ થશે:

પરંતુ ભૂસ્તરવિજ્ઞાન અને ખનિજ કમિશનરને એવી ખાતરી થાય કે અરજદાર, પટા ખતના અમલમાં વિલંબ માટે જવાબદાર નથી ત્યારે, તે, સાંઠ દિવસની સદરહુ મુદતની સમાપ્તિ પછી પણ પટા ખતના અમલની મંજૂરી આપી શકશે. પટા ખતના અમલની તારીખથી એક વર્ષ કરતા વધારાની મુદત હોય તેવા કિસ્સામાં, તે બાબત સરકારને મોકલવામાં આવશે, જેનો નિર્ણય આખરી રહેશે.”;

૩. સદરહુ નિયમોમાં, નિયમ ૨૦ને બદલે, નીચેનો નિયમ મૂકવો:-

**“૨૦. ખાણ પરમિટ આપવા બાબત-.**

સક્ષમ સત્તાધિકારી નિયમ ૨૩ હેઠળ, લેખિતમાં અરજી મળ્યેથી, અનુસૂચિ ૩ના ભાગ ક-માં નિર્દિષ્ટ કરેલા કોઈ ગૌણ ખનિજને વાપરવા અથવા અન્યથા પ્રક્રિયા કરવા માટે, ભારતીય નાગરિક હોય તેવી વ્યક્તિને અથવા કંપની અધિનિયમ, ૨૦૧૩ની કલમ ૨ના ખંડ (૨૦)માં વ્યાખ્યાયિત કર્યા પ્રમાણેની કંપનીને, બાબત (૧) કેન્દ્ર અથવા રાજ્ય સરકારના, સરકારી અન્ડરટેકિંગના અને રાષ્ટ્રીય અથવા રાજ્ય મહત્વના કામ; અથવા યથાપ્રસંગ, બાબત (૨) કોઈ ઔદ્યોગિક અથવા રહેણાક અથવા વાણિજ્યિક હેતુઓ માટે જમીનને પાયાથી ખોદવાને અથવા લેવલ કરવાને લગતા કામ માટે, આ પ્રકરણની જોગવાઈઓ અનુસાર ખાણ પરમિટ આપી શકશે:

પરંતુ કાઢવામાં આવેલ ખનિજને સમાન મહેસુલી સરવે નંબરથી બહાર હેરફેર કરવામાં ન આવી હોય અથવા સમાન ગામના સમાન જમીન માલિકના બીજા મહેસુલી સરવે નંબરથી ખનિજ કાઢવામાં આવી હોય અને સમાન જમીન માલિકની જમીનના લેવલ માટે ઉપયોગ કરવામાં આવી હોય તો, અનુસૂચિ ૩ના ભાગ ક-માં નિર્દિષ્ટ કરેલા ગૌણ ખનિજ કાઢવા માટે આવી કોઈ ખાણ પરમિટની જરૂરિયાત રહેશે નહિ:

વધુમાં, આ પ્રકરણની જોગવાઈઓ અનુસાર આવી પરમિટનો અમલ કરવામાં ન આવે તો, અનુસૂચિ ૩ના ભાગ ક-૨-માં નિર્દિષ્ટ કરેલ સાદી રેતી અથવા ખનિજને વાપરવા અથવા અન્યથા પ્રક્રિયા કરવા માટે, ઉપર્યુક્ત બાબત (૨)માં જણાવેલ કામના હેતુઓ માટે,

(ક) ભારતીય નાગરિક હોય તેવી વ્યક્તિને અથવા ગુજરાત સહકારી મંડળી અધિનિયમ, ૧૯૬૧ હેઠળ રજિસ્ટર થયેલી સહકારી ગૃહનિર્માણ મંડળીને, રહેઠાણના હેતુ માટે રહેણાક યુનિટ(ટો)ના બાંધકામ માટે એક સો મેટ્રિક ટન સુધીની સાદી રેતી વાપરવાની;

(ખ) આ નિયમોના આરંભની તારીખે ગુજરાત સહકારી મંડળી અધિનિયમ, ૧૯૬૧ હેઠળ રજિસ્ટર થયેલી અને પરંપરાગત રીતે મેન્યુઅલ ખાણકામ કરતી કામદાર સહકારી મંડળીઓને

આવી કોઈ ખાણ પરમિટની મંજૂરી આપવામાં આવશે નહિ;

વળી, ઉપર્યુક્ત બાબત (૨)માં જણાવેલ કામના હેતુઓ માટેની ખાણ પરમિટ, નિયમ ૨૩-માં નિર્દિષ્ટ કર્યા પ્રમાણે, મંજૂરી આપતા સત્તાધિકારીએ કારણોની લેખિતમાં નોંધ કરીને અને સંબંધિત શહેરી સ્થાનિક મંડળ અથવા તે અંગે અધિકૃત કરેલ કોઈ બીજું સંબંધિત સરકારી સત્તામંડળ પાસેથી જમીનનો ઉપયોગ અથવા ઈમારત (મકાન) નકશા યોજના માન્યતા સ્થાપિત કરવાની અથવા માન્યતાની મંજૂરી સહિતના પૂરતા દસ્તાવેજ પુરાવા અથવા કોઈ ઔદ્યોગિક અથવા રહેણાક અથવા વાણિજ્યિક હેતુઓ માટે જમીનને પાયાથી ખોદવાને અથવા લેવલ કરવાની શુદ્ધિબુદ્ધિપૂર્વકની જરૂરિયાતને સ્થાપિત કરતા કોઈ બીજા સંબંધિત દસ્તાવેજો અરજદારે રજૂઆત કર્યેથી ખાણ પરમિટની મંજૂરી આપી શકાશે:

વળી ઉપર્યુક્ત બાબત (૧)ને સંબંધિત કામ કરતી કોઈ વ્યક્તિને અનુસૂચિ ૩ના ભાગ ખ-માં નિર્દિષ્ટ કરેલા કોઈ ગૌણ ખનિજ મળી આવે તો, તે વ્યક્તિ, નિયમ ૨૩ના પેટા-નિયમ (૧)માં નિર્દિષ્ટ કર્યા પ્રમાણે ખાણ પરમિટની મંજૂરી માટે અધિકૃત કરેલ હોય તે સક્ષમ સત્તાધિકારીની જરૂરી હોય તેવી પૂર્વ લેખિત મંજૂરી મેળવીને અને નિયમ ૨૨ ના પેટા-નિયમ (૧)માં ઠરાવ્યા પ્રમાણે અગાઉથી તમામ ચુકવણી કરીને, આવી ગૌણ ખનિજનો ઉપયોગ અથવા પ્રક્રિયા કરી શકશે.”.

૪. સદરહુ નિયમોમાં, નિયમ ૨૧-માં, પેટા-નિયમ (૧)ને બદલે, નીચેનો પેટા-નિયમ મૂકવો:-

“(૧) ખાણ પરમિટ આપવા માટે, સરકારને, નમૂના ઘ-માં, જેના માટે પરમિટ મેળવવાની હોય તે ખનિજના કુલ જથ્થા પર ચુકવવાપાત્ર રોયલ્ટીની વીસ ટકાને સમકક્ષ રકમની રિફંડપાત્ર જામીનગીરી અનામત (Security Deposit)ની ચુકવણી અને નીચેના કોષ્ટકમાં જણાવેલ દરે બિન-રિફંડપાત્ર ફી સાથે, અરજી કરી શકાશે.

“અનુક્રમાંક	જથ્થો	અરજી ફી રૂ.માં
૧	૨	૩
૧	વીસ હજાર મેટ્રિક ટનથી વધુ નહિ	રૂ. ૫૦૦૦/-
૨	વીસ હજાર મેટ્રિક ટનથી વધુ	રૂ. ૧૦,૦૦૦/-

પ. સદરહુ નિયમોમાં, નિયમ ૨૨-(૧)માં, પેટા-નિયમ (૧)ને બદલે, નીચેનો પેટા-નિયમ મૂકવો:-

“(૧) કોઈ વ્યક્તિ દ્વારા, નિયમ ૨૦ અને નિયમ ૨૧ની જોગવાઈઓ અનુસાર અને તે હેઠળ ઠરાવેલી અરજી ફી અને જામીનગીરી અનામત (Security Deposit)ની ચુકવણી સાથે, સરકારને લેખિતમાં અરજી કર્યેથી, સરકાર, એવી વ્યક્તિને, નમૂના ચ-માં, ખાણ પરમિટ આપી શકશે:

પરંતુ સરકારને, ઉચિત લાગે તેવી કોઈ સરભરને આધિન રકમ, ખાણ પરમિટ પૂરી થયાની તારીખથી નેવું દિવસ પછી, આવી જામીનગીરી અનામત (Security Deposit) પર વ્યાજની કોઈ ચુકવણી કર્યા વગર રિફંડ કરવામાં આવશે.”;

(૨) પેટા-નિયમ (૧) પછી, નીચેનો પેટા-નિયમ દાખલ કરવો:-

“(૧ક) ખાણ પરમિટ ધારકે, ખનિજ જમીનના જે ભાગમાંથી કાઢવામાં આવી હોય તેના ઉપયોગ માટે અથવા અન્યથા પ્રક્રિયા માટે તેની (ખનિજની) રવાનગી કર્યા પહેલા, નીચેની ચુકવણી કરવી જોઈશે;

(ક) આ નિયમોમાં નિર્દિષ્ટ કર્યા પ્રમાણે, કાઢવામાં આવેલ અને રવાનગી કરેલ ગૌણ ખનિજના સંબંધમાં સરકારને ચુકવવાપાત્ર રોયલ્ટી;

(ખ) ઉપરના ખંડ (ક) હેઠળ, સરકારને રોયલ્ટીના પચાસ ટકાને સમકક્ષ પરમિટ પ્રીમિયમ;

(ગ) ગુજરાત જિલ્લા ખનિજ ફાઉન્ડેશન નિયમો, ૨૦૧૬ હેઠળ ઠરાવ્યા પ્રમાણેની રકમનો ફાળો;

(ઘ) સંબંધિત સત્તામંડળોને, તત્સમયે અમલમાં હોય તેવા કોઈ કાયદા હેઠળ ફરમાવવામાં આવે તેટલી અન્ય રકમની ચુકવણી.”.

ફ. સદરહુ નિયમોમાં, નિયમ ૨૩-(૧)માં, પેટા-નિયમ (૧)માં, ખંડ (ક)માં, પેટા-ખંડો (૧) અને (૨)માં, “પાંચ હજાર” એ શબ્દોને બદલે, “દસ હજાર” એ શબ્દો મૂકવા;

(૨) પેટા-નિયમ (૧)માં, ખંડ (ખ)ને બદલે, નીચેનો ખંડ મૂકવો:-

“(ખ) સપાટી નીચેના ખાડાની ઊંડાઈ, છ મીટર કરતા વધુ અથવા લાગુ પડતા પર્યાવરણવિષયક કાયદા હેઠળ ઓછામાં ઓછી ઊંડાઈ મર્યાદાથી વધુ હોવી જોઈશે નહિ;”;

(૩) પેટા-નિયમ (૩)માં, “સરકારની મિલકત” એ શબ્દો પછી, નીચેના શબ્દો અને પરંતુક દાખલ કરવા:-

“અને જામીનગીરી અનામત (Security Deposit)ની સાથે અગાઉથી ચુકવેલી રકમ, સરકાર દ્વારા જમ થશે:

પરંતુ પેટા-નિયમ (૧)માં નિર્દિષ્ટ કર્યા પ્રમાણે ખાણ પરમિટની મંજૂરી આપવા માટે, આવો રદ કરવાનો હુકમ, સંબંધિત અધિકૃત અધિકારી દ્વારા લેખિતમાં હોવો જોઈશે.”.

ગ. સદરહુ નિયમોમાં, નિયમ ૨૩ પછી, નીચેનો નિયમ દાખલ કરવો:-

“૨૩ક. ચુકવણીનું રિફંડ.-

(૧) પરમિટ ધરાવનારના કાબુની બહારના કારણોસર આવી ખનિજની રવાનગી કરવામાં ન આવી હોય તેવા કિસ્સામાં, નિયમ ૨૨ (૧ક) અનુસાર ખાણ પરમિટ ધરાવનાર દ્વારા સરકારને કરેલ કોઈ ચુકવણી, નિયમ ૨૩ના પેટા-નિયમ (૧)માં નિર્દિષ્ટ કર્યા પ્રમાણે ખાણ પરમિટની મંજૂરી આપવા માટે અધિકૃત કરેલ સંબંધિત અધિકારી દ્વારા રિફંડ કરવી જોઈશે.

(૨) નિયમ ૨૨(૧) અનુસાર પરમિટ ધરાવનાર દ્વારા સરકારને પૂરી પાડેલ રિફંડપાત્ર જામીનગીરી અનામત (Security Deposit), સરકારની કોઈ બાકી ચુકવણી સરભર કર્યા પછી, ખાણ પરમિટની મંજૂરી આપવા માટે અધિકૃત કરેલ સંબંધિત અધિકારી દ્વારા ખાણ પરમિટની મુદત પૂરી થયા પછીના ૯૦ દિવસની અંદર રિફંડ કરવી જોઈશે.”.

ઠ. સદરહુ નિયમોમાં, નિયમ ૨૮-ને બદલે, નીચેનો નિયમ મૂકવો:-

“૨૮. કૃષિવિષયક જમીનમાંથી ખનિજો દૂર કરવા બાબત.-

કૃષિવિષયક જમીનનો ભોગવટો કરનાર કોઈ વ્યક્તિને, કૃષિવિષયક જમીનની સુધારણા માટે તે જમીનમાંથી અનુસૂચિ ડના ભાગ ક-માં નિર્દિષ્ટ ખનિજો દૂર કરવાની પરવાનગી આપવી જોઈશે:

પરંતુ આવી ખનિજના વેચાણ અથવા વાણિજ્યિક ઉપયોગ માટે, સરકાર પાસેથી પરમિટ મેળવવાની રહેશે:

વધુમાં કૃષિવિષયક જમીનમાંથી કોઈ વ્યક્તિ દ્વારા, અનુસૂચિત ઉના ભાગ ખ-માં નિર્દિષ્ટ કોઈ ખનિજના વેચાણ અથવા દૂર કરવા માટે, દરેક ખનિજ માટે સરકારે જાહેર કરેલ કાર્યરીતિ અનુસાર સરકાર પાસેથી પરમિટ મેળવવાની રહેશે.”.

૯. સદરહુ નિયમોમાં, નિયમ-૩૦માં, “જિલ્લા કલેક્ટર” એ શબ્દો પછી, “ ભૂસ્તરવિજ્ઞાન અને ખાણકામ કમિશનરની પૂર્વ-મંજૂરી સાથે” એ શબ્દો દાખલ કરવા.

૧૦. સદરહુ નિયમોમાં, નિયમ-૩૨ (૧)માં, પેટા-નિયમ (૪)ને બદલે, નીચેનો પેટા-નિયમ મૂકવો:-

“(૪) ખાણ પરવાનો, વધુમાં વધુ ત્રણ વર્ષની મુદત માટે મંજૂર કરવો જોઈશે.”;

(૨) પેટા-નિયમ (૭) પછી, નીચેનું સ્પષ્ટીકરણ દાખલ કરવું:-

**સ્પષ્ટીકરણ:** આ નિયમના હેતુ માટે, જિલ્લા ખનિજ ફાઉન્ડેશનને ફાળા તરીકે ખાણ પરવાનો ધરાવનાર દ્વારા ચૂકવવાપાત્ર રકમની ગણતરી, સરકારે જાહેર કરેલ રોયલ્ટીની રકમના આધારે કરવી જોઈશે.”.

૧૧. સદરહુ નિયમોમાં, નિયમ ૩૪ને બદલે, નીચેનો નિયમ મૂકવો:-

“૩૪. ખાણ પરવાના માટે અનામત જમીનગીરી.- ખાણ પરવાનો આપવામાં આવ્યો હોય તે વ્યક્તિએ, આવી મંજૂરી મળ્યાના ત્રીસ દિવસની અંદર, લાગુ પડતી નીચેની રકમની રિફંડપાત્ર જમીનગીરી અનામત (Security Deposit) ચુકવવી જોઈશે-

ક. એક હજાર ચોરસ મીટર સુધીના વિસ્તાર માટે રૂપિયા બે હજાર; અને

ખ. એક હજાર ચોરસ મીટર કરતા વધુ વિસ્તાર માટે રૂપિયા પાંચ હજાર:

પરંતુ ખાણ પરવાનાની સોંપણી કરી હોય અથવા ખાણ પરવાનાની મુદતની સમાપ્તિ થઈ ગઈ હોય અને તેવી સોંપણી અથવા યથાપ્રસંગ, સમાપ્તિથી સાઠ દિવસની અંદર તેને તાજું કરવા માટેની અરજી કરવામાં આવી ન હોય તેવા કિસ્સામાં, આ નિયમોમાં નિર્દિષ્ટ કરેલા કોઈપણ હેતુઓ માટે (અનામત રકમનો) ઉપયોગ કરવાની જરૂર ન હોય, તો તેવી અનામત જમીનગીરી અથવા તેનો ભાગ, ખાણ પરવાનો જેને આપવામાં આવ્યો હોય તે વ્યક્તિને રિફંડ કરવી જોઈશે.

૧૨. સદરહુ નિયમોમાં, નિયમ ૩૪ પછી, નીચેનો નિયમ દાખલ કરવો:-

“૩૪ક. ચુકવણીનું રિફંડ.-

ખાણ પરવાનો ધરાવનારે નિયમ ૩૨ અનુસાર જિલ્લા કલેક્ટરને કરેલી કોઈપણ ચુકવણી, જે ગૌણ ખનીજોના સંબંધમાં ચુકવણી કરેલી હોય તેની રવાનગી કરેલી ન હોય, તો જિલ્લા કલેક્ટરે તેવા ખાણ પરવાના ધરાવનારને તે રિફંડ કરવી જોઈશે.

૧૩. સદરહુ નિયમોમાં, નિયમ ૫૨ પછી, નીચેનો નિયમ દાખલ કરવો:-

“૫૨-ક. ચુકવણીનું રિફંડ.-

(૧) જે ગૌણ ખનીજોના સંબંધમાં ચુકવણી કરેલી હોય તેની રવાનગી કરેલી ન હોય, તો કામગીરી માટેની જમીનગીરી અથવા નાણાકીય બાંધધરી અથવા અધિનિયમ અથવા નિયમો અનુસાર ખાણપટો ધરાવનારે સરકારને રિફંડપાત્ર અનામતની રીતે કરેલી કોઈ એવી ચુકવણી સિવાયની કોઈપણ ચુકવણી, તેવા ખાણપટો ધરાવનારને રિફંડ કરવી જોઈશે અને તેવું રિફંડ,

(ક) આરસ (માર્બલ), ગ્રેનાઈટ સિવાયના અને તારીખ. ૧૦મી ફેબ્રુઆરી, ૨૦૧૫-ના કેન્દ્રીય સરકારી જાહેરનામા ક્રમાંક. એસ. ઓ. ૪૨૩ (ચ)માં ઉલ્લેખ કરેલ ગૌણ ખનીજોના કિસ્સામાં

(૧) એક લાખ રૂપિયા સુધીની રકમ માટે, જિલ્લા કલેક્ટર;

(૨) દસ લાખ રૂપિયા સુધીની રકમ માટે, ભૂસ્તરવિજ્ઞાન અને ખાણ કમિશનર; અથવા

(૩) દસ લાખ રૂપિયા કરતા વધારેની રકમ માટે, સરકાર,

(ખ) તારીખ. ૧૦મી ફેબ્રુઆરી, ૨૦૧૫-ના કેન્દ્રીય સરકારી જાહેરનામા ક્રમાંક. એસ. ઓ. ૪૨૩ (ચ)માં ઉલ્લેખ કરેલ આરસ (માર્બલ) અને ગ્રેનાઈટના કિસ્સામાં,

(૧) દસ લાખ રૂપિયા સુધીની રકમ માટે, ભૂસ્તરવિજ્ઞાન અને ખાણ કમિશનર;

(૨) દસ લાખ રૂપિયાથી વધારેની રકમ માટે, સરકાર -દ્વારા મંજૂર કરવું જોઈશે.

(૨) રિફંડપાત્ર જામીનગીરી અનામત અથવા નાણાકીય બાંધધરી અથવા ખાણપટો ધરાવનારે સરકારને પૂરી પાડેલી રિફંડપાત્ર અનામતની રીતે કરેલી કોઈ એવી ચુકવણી, તેવા ખાણપટો ધરાવનાર પાસેથી સરકારને મેળવવાની થતી કોઈ ચુકવણી લેણી અથવા બાકી નથી તે નોંધ કર્યા પછી, સરકારે ખાણપટાની સમાપ્તિના ૧૮૦ દિવસની અંદર રિફંડ કરવી જોઈશે:

પરંતુ એવા, ખાણપટો ધરાવનાર પાસેથી કોઈ ચુકવણી લેણી અથવા બાકી હોય તે કિસ્સામાં, સરકારે તેવી ચુકવણી સરભર કરવી જોઈશે અને જામીનગીરીની અનામતની બાકી (બેલેન્સ) રકમ રિફંડ કરવી જોઈશે.”

૧૪. સદરહુ નિયમોમાં, નિયમ ૫૭ને બદલે, નીચેનો નિયમ મૂકવો:-

“૫૭. અનુસૂચિ ૩ના ભાગ ૬-૧માં નિર્દિષ્ટ કરેલા ખનીજો માટે અગાઉની ચૂકવણી અને કામગીરીની જામીનગીરી:- અનુસૂચિ ૩ના ભાગ ૬-૧માં નિર્દિષ્ટ કરેલા ખનીજોના કિસ્સામાં, (ક) નિયમ ૯ હેઠળ કરવામાં આવેલી અગાઉની દરેક ચૂકવણી અને (ખ) નિયમ ૧૦ હેઠળ પૂરી પાડવાની દરેક કામગીરીની જામીનગીરી, દરેક રકમ અંદાજિત સ્ત્રોતોના કુલ મૂલ્યના એક ટકાને સમાન રકમ રહેશે:

૧૫. સદરહુ નિયમોમાં, નિયમ ૫૮ પછી, નીચેનો નિયમ દાખલ કરવો:-

“૫૮ક. લઘુત્તમ વૈકલ્પિક પ્રીમીયમ.-

નિયમ ૨૯ હેઠળ ખાણપટો જેને આપેલ હોય તે કોઈપણ વ્યક્તિ અથવા હરાજી અથવા સ્પર્ધાત્મક બોલી બોલાવ્યા વિના ખાણપટો આપેલ હોય તે, આ નિયમો હેઠળ ચૂકવવાપાત્ર અન્ય લાગુ પડતી રકમ ઉપરાંત લઘુત્તમ વૈકલ્પિક પ્રીમીયમ ચૂકવશે. અનુસૂચિ ૩માં સૂચિબદ્ધ કરેલ ખનીજો માટે ગુજરાત રાજ્યમાં વિવિધ જિલ્લા અને તાલુકા માટે સરકારે જાહેર કર્યા પ્રમાણેની તેવી લઘુત્તમ વૈકલ્પિક પ્રીમીયમની રકમ ચૂકવવાની રહેશે.

પરંતુ સરકારે ત્રણ વર્ષની કોઈ મુદત દરમિયાન એક વખતથી વધારે, કોઈપણ ના સંબંધમાં લઘુત્તમ વૈકલ્પિક પ્રીમીયમનો દર વધારવો જોઈશે નહિ.

૧૬. સદરહુ નિયમોમાં, નિયમ ૮૦ પછી, નીચેનો નિયમ દાખલ કરવો:-

“૮૦ક. કાયદેસરના વારસદારને તબદીલી.-

ખનીજ છૂટછાટ ધરાવનારના મૃત્યુના કિસ્સામાં, આ નિયમ ૮૦ક-ના અનુપાલનને અધીન, ખનીજ છૂટછાટ મરનારના કાયદેસરના વારસદારને તબદીલી થયેલ ગણવામાં આવશે.

(૧) મરનારના કાયદેસરના વારસદારે એક સો એંસી દિવસની અંદર, પૂરતા દસ્તાવેજ પુરાવા સાથે ખનીજ છૂટછાટ ધરાવનારના તેવા મૃત્યુની જાણ સરકારને કરવાની રહેશે, અને કાયદેસરના વારસદાર જેના નામે ખનીજ છૂટછાટ તબદીલી કરવાની હોય તેની તમામ વિગતો રજૂ કરવાની રહેશે.

(૨) કાયદેસર વારસદાર પેટા-નિયમ (૧)માં ઉલ્લેખ કરેલ માહિતી રજૂ કરવા માટે પૂરતા કારણ વિના ચૂક કરે, તો સરકાર એક લાખ રૂપિયા સુધીનો દંડ લાદી શકશે અને પેટા-નિયમ (૧)ની જોગવાઈઓનો ભંગ કરવાનું ચાલુ રહેવાના કિસ્સામાં, સરકાર ખનીજ છૂટછાટ રદ કરી શકશે:

પરંતુ કાયદેસરના વારસદારને પોતાનો કેસ જણાવવાની તક આપ્યા વિના રદ કરવાનો તેવો કોઈ હુકમ કરવો નહિ:

વધુમાં, તેવી જાણ સમયસર થાય ત્યારે તેવો ખાણ પટો આપનાર (ગ્રાન્ટિંગ) સત્તાધિકારી નિર્ણય લેવા માટે સક્ષમ સત્તાધિકારી હોવો જોઈશે. કદાચ તેવી જાણ સમયસર ન મળે, ત્યારે બાબતને રાજ્ય સરકારને મોકલી શકાશે, જેનો નિર્ણય આખરી રહેશે.”

૧૭. સદરહુ નિયમોમાં, નિયમ ૮૧માં, “શિક્ષા” એ શબ્દને બદલે, “દંડ” એ શબ્દ મૂકવો.

૧૮. સદરહુ નિયમોમાં, નિયમ ૯૧ પછી, નીચેનો નિયમ દાખલ કરવો:-

“૯૧ક. શિક્ષા-.

- (૧) જેને આ નિયમો હેઠળ કોઈ પત્રક, દસ્તાવેજ, અહેવાલ અથવા માહિતી રજૂ કરવાનું ફરમાવવામાં આવે તે કોઈપણ વ્યક્તિ, નિયત તારીખથી કામકાજનાં સાત દિવસની અંદર તે રજૂ કરવામાં ચૂક કરે, તો તે દસ હજાર રૂપિયાના દંડ ચૂકવવાને પાત્ર થશે.
- (૨) આ નિયમોની કોઈ જોગવાઈ અથવા ખાણપટા ખતમાં મૂકેલી શરતોનો ભંગ એ નાણાકીય વર્ષમાં, શરત દીઠ દસ હજાર રૂપિયાથી પાંચ લાખ રૂપિયા સુધીના દંડને પાત્ર થશે”.

૧૯. સદરહુ નિયમોમાં, અનુસૂચિ ૫-માં: સંબંધિત હકૂમત માટે અધિકૃત અધિકારીઓ એ શીર્ષક હેઠળ, મુકરર કરેલા અધિકારી એ પેટા-શીર્ષક હેઠળ, ભૂસ્તરવિજ્ઞાન અને ખાણ કમિશનર (સીજીએમ) સંબંધિત અનુક્રમાંક ૧ ખાતે અને જિલ્લા કલેક્ટર સંબંધિત અનુક્રમાંક ૨ ખાતે, નિયમ ક્રમાંક ૧૩ અને નિયમનું નામ અને તેનો નિયમ સંદર્ભ કમી કરવો.

ગુજરાતના રાજ્યપાલના હુકમથી અને તેમના નામે,

ડી. જી. ચૌધરી,

સરકારના નાયબ સચિવ.

-----

